

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST: 18:40 hrs

Date: 06.03.2025

Coordination Meeting of DLT

गेजिङका जिल्लाधीश तथा जिल्ला क्षयरोग फोरमका अध्यक्ष तेञ्जिङ D डेञ्जोङपाले जिल्ला प्रशासनिक केन्द्रको सम्मेलन कक्षमा सबैको जिल्ला स्तरीय क्षयरोग समितिको समन्वय बैठकको अध्यक्षता गर्नुभयो।

जिल्लामा राष्ट्रिय क्षयरोग उन्मुलन कार्यक्रम प्रभावकारी ढङ्गमा कार्यान्वित भइरहेको सुनिश्चित गर्दै क्षय रोग नियन्त्रणका उपायहरूको समीक्षा र सुदृढीकरण गर्ने उद्देश्यले डाकेको बैठकमा बोल्दै जिल्लाधीश श्री डेञ्जोङपाले यस रोगको उन्मुलनका निम्ति बहुक्षेत्रीय दृष्टिकोणको महत्त्वबारे जोड दिनुभयो। उहाँले सबै सम्बन्धित विभागसित क्षयरोग उन्मुलनको राष्ट्रिय लक्ष्य प्राप्तिका निम्ति मिलेर काम गर्न आग्रह गर्नुभयो। यसका निम्ति प्रशासनिक पक्षबाट पूर्ण सहयोग प्राप्त हुने आश्वासन दिँदै उहाँले क्षयरोगमुक्त जिल्ला बनाउनका निम्ति सबै हितधारकहरूको सक्रिय सहभागिता रहने बताउनुभयो।

गेजिङकी जिल्ला क्षयरोग अधिकारी डाक्टर स्मृति राईले जिल्लामा बिरामीहरूको बढ्दो स्वास्थ्य दरमाथि सुधार तथा क्षयरोग बिरामीहरूको शीघ्र पहिचान, निगरानी र सहायतामा मान्यता प्राप्त सामाजिक स्वास्थ्य कार्यकर्ता (आशा)-हरूसहित सामुदायिक स्वास्थ्य कार्यकर्ताहरूको आवश्यक भूमिकामाथि जोड दिँदै क्षयरोग उपचार कार्यक्रमको प्रगतीको जानकारी दिनुभयो।

Public Hearing

पाकिमका जिल्लाधीश रोहन अग्वानेको अध्यक्षतामा आज यहाँको रूर्बन परिसरमा भूमि अधिग्रहण, पुनर्स्थापना तथा पुनर्वासमा उचित क्षतिपूर्ति तथा पारदर्शिताको अधिकार ऐन, 2013-अन्तर्गत सार्वजनिक सुनुवाई सम्पन्न भयो।

यो सभा पाकिम जिल्लाको रोङ्गेली महकुमाअन्तर्गत फदमचेनमा सीमा सडक संगठन (BRO)-द्वारा रेशी-रोङ्गेली-कुपुप सडक मार्गलाई चौडादार र सुधार गर्नका लागि भूमि अधिग्रहणबाट प्रभावित जमीन मालिक र किरायदारको चिन्तालाई कम गर्न र पुनर्वास तथा पुनर्स्थापन प्याकेजबारे जानकारी दिन आयोजित गरिएको थियो।

जिल्लाधीशले सभाको महत्त्वमाथि प्रकाश पाउँदा सीमा क्षेत्रमा सडक सम्पर्कका लागि परियोजनाको आवश्यकताबारे बताउनुभयो। यस क्षेत्रमा उचित जल निकासी प्रणाली र जल स्रोत संरक्षणमा रहेको चिन्तालाई स्विकार गर्दै श्री अग्वानेले पानीको दिशा परिवर्तन गर्न उचित च्यानल बनाउनका साथै कलभर्टलाई नजिकको झोडा वा प्राकृतिक जल प्रवाहसित जोड्नाले भविष्यमा हुने नोक्सानीबाट बाँच्न सकिने सुझाव दिनुभयो।

ICOP

भारत सरकारको केन्द्रिय सञ्चार ब्यूरोले प्रेस सूचना ब्यूरो (PIB)-सितको सहकार्यमा आज विकसित भारत @2047-माथि क्रीकृत सामुदायिक पहुँच कार्यक्रमको आयोजना गर्‍यो। कि पेड माँ के नाम, फिट इण्डिया र स्वच्छता ही सेवा जस्ता विषयलाई समेट्दै गान्तोकस्थित दुरदर्शन केन्द्रमा पालन गरिको कार्यक्रममा भारतीय वनस्पति सर्वेक्षणको सिक्किम हिमाली क्षेत्रीय केन्द्र प्रमुख डाक्टर राजिव गोगोई प्रमुख अतिथि हुनुहुन्थ्यो।

कार्यक्रममा स्वागत सम्बोधन राख्ने क्रममा आकाशवाणी तथा दुरदर्शन गान्तोकका उपनिदेशक वि शाखा प्रमुख निरज कुमार पाण्डेले युवा पुस्तालाई वायु प्रदूषणलाई कम गरेर स्वस्थ जीवनशैली अपनाउन विरूवाहरू रोप्ने आग्रह गर्नुभयो। श्री पाण्डेले स्वच्छता घरबाटै शुरू हुने भएको कारण मानिसहरूलाई अधिक मात्रामा सार्वजनिक सवारीको प्रयोग गर्न र आफ्नो परिसरलाई स्वच्छ राख्न इमान्दार प्रयास गर्न प्रेरित गर्नुभयो।

डाक्टर राजिव गोगोईले भन्नुभयो, सिक्किम हरियाली, स्वच्छता र नागरिकहरूमा अनुशासनको मामिलामा अग्रणी बनेको छ। उहाँले प्रधानमन्त्रीको कि पेड मा के नाम पहलको प्रशंसा गर्दै स्वच्छता आफ्नै घरबाट शुरू हुनुपर्छ भन्नुभयो। डाक्टर गोगोईले भन्नुभएको छ।

Flight Delay

पाकिम विमानास्थलबाट यसै महिनाको तीस तारिकदेखि शुरू हिने भनिको उडान पुनः शुरू हुनमा केही समय लाने भएको छ। पाकिम विमानास्थलका निदेशक सञ्जीव कुमार सिंहले आज दिनुभएको जानकारीअनुसार उडानमा ढिलाईको कारण भारतीय हवाईअड्डा प्राधिकरणबाट नभएको स्पष्टिजेड निकायमा भएको तक्निकी गड्बडीका कारण हो।

-----X-----

SNP Launching

शिक्षा मन्त्री राजु बस्नेतले आज गान्तोकको लोवर बर्तुकस्थित राज्य शैक्षणिक अनुसन्धान तथा प्रशिक्षण परिषदबाट सिक्किमका सबै सरकारी विद्यालयहरूका निम्ति विशेष संख्यात्मक कार्यक्रम विस्तारको शुभारम्भ गर्नुभयो।

यसको उद्देश्य सिक्किम राज्यमा उच्च शिक्षाको क्रममा गणितको अभ्यासलाई सहज बनाउनका लागि आधारभूत र प्रारम्भिक चरणमा यस विषयमा अध्ययनको धारणामाथि सम्बोधित गर्नु हो।

शिक्षा मन्त्री श्री बस्नेतले यस अवसरमा औपचारिक रूपमा सिक्किमका सबै सात सय छयातरवटा सरकारी विद्यालयहरूमा यस कार्यक्रमको विस्तारको घोषणा गर्नुभयो।

-----X-----

Weather

रज्यमा विगत केही दिनदेखि तापमानमा केही वृद्धि भएको छ। स्थानीय मौसम विज्ञान विभागले दिएको रिपोर्ट अनुसार बितेको चौबिस घण्टामा गान्तोक र वरपर क्षेत्रमा न्यूनतम तापमान आठ दशमलौ छ डिग्री सेल्सियस र अधिकतम ताममान बाह्र दशमलौ दुई डिग्री सेल्सियस रेकर्ड गरियो।

-----X-----